

නැගෙනහිර පළාතේ, පළාත් පාසල්වල පවතින සිංහල හා දෙමළ මාධ්‍ය ගුරු පුරප්පාඩු සඳහා ශ්‍රී ලංකා ගුරු සේවයේ 3-I (අ) ශ්‍රේණියට උපාධිධාරීන් බඳවා ගැනීමේ විවෘත තරග විභාගය - 2023

නැගෙනහිර පළාතේ, පළාත් පාසල්වල පවතින සිංහල හා දෙමළ මාධ්‍ය ගුරු පුරප්පාඩු සඳහා ශ්‍රී ලංකා ගුරු සේවයේ 3-I (අ) ශ්‍රේණියට උපාධිධාරීන් බඳවා ගැනීම සඳහා වන විවෘත තරග විභාගයට මෙම නිවේදනයේ සඳහන් කොන්දේසි සහ සුදුසුකම් සපුරා ඇති නැගෙනහිර පළාතේ ස්ථීර පදිංචි උපාධිධාරීන්ගෙන් අයදුම්පත් කැඳවනු ලැබේ. අයදුම්පත් භාර ගැනීමේ අවසාන දිනය **2023.11.06** දින වේ. මෙම විභාගය, ඉල්ලුම්පත් භාර ගැනීම අවසන් කළ පසු හැකි තරම් ආසන්න දිනක, නැගෙනහිර පළාතේ නගර හතරකදී, පළාත් රාජ්‍ය සේවා කොමිෂන් සභාවේ ලේකම් විසින් පවත්වනු ලැබේ.

01. යෝග්‍යතා :-

1.1 සාමාන්‍ය සුදුසුකම්

- 1.1.1 ශ්‍රී ලංකාවේ පුරවැසියකු විය යුතුය.
- 1.1.2 යහපත් චරිතයකින් සහ මනා මානසික හා ශරීර සෞඛ්‍යයෙන් යුක්ත විය යුතුය.
- 1.1.3 **2023.11.06** වන දිනට වයස අවුරුදු **18** ට නොඅඩු සහ වයස අවුරුදු **35** ට නොවැඩි විය යුතුය.
- 1.1.4 (අ) අයදුම්පත් භාර ගන්නා අවසන් දිනයට පූර්වාසන්නයෙන් වන වසර තුන (03) හෝ ඊට වැඩි කාලයක් අඛණ්ඩව නැගෙනහිර පළාතෙහි පදිංචි වී සිටීම.

හෝ

- (ආ) අයදුම්පත් භාර ගන්නා අවසන් දිනයට පූර්වාසන්නයෙන් වන වසර තුන (03) හෝ ඊට වැඩි කාලයක් අඛණ්ඩව නැගෙනහිර පළාතෙහි ස්ථීරව පදිංචි වී සිටින අයෙකු සමග ආවාහ/විවාහ වී වෙනත් පළාතක සිට, අයදුම්පත් භාර ගන්නා අවසාන දිනට පෙර මෙම පළාතට පැමිණ පදිංචි වී ඒ බව සනාථ කළ හැකි ලේඛන ඉදිරිපත් කළ හැකි අයෙකු වීම.

සටහන: ඉහත 1.1.4(අ) යටතේ අයදුම්කරන අපේක්ෂකයින් පදිංචිය සනාථ කිරීමට අවසන් දිනයට පූර්වාසන්න වසර 03 සඳහා ලබාගත් ඡන්දනිමි නාමලේඛනයේ සහතික කරන ලද උපුටනය සහ ග්‍රාම නිලධාරී සහතිකය සම්මුඛ පරීක්ෂණයේදී ඉදිරිපත් කළ යුතු අතර, ඉහත 1.1.4(ආ) යටතේ අයදුම්කරන අපේක්ෂකයින් තමාගේ පදිංචිය සනාථ කිරීම සඳහා ග්‍රාම නිලධාරී සහතිකය සහ තම කලත්‍රයාගේ පදිංචිය සනාථ කිරීමට අවසන් දිනයට පූර්වාසන්න වසර 03 සඳහා ලබාගත් ඡන්දනිමි නාමලේඛනයේ සහතික කරන ලද උපුටනය සමග ග්‍රාම නිලධාරී සහතිකයද සම්මුඛ පරීක්ෂණයේදී ඉදිරිපත් කළ යුතුය.

1.2 අධ්‍යාපන සුදුසුකම්

- 1.2.1 ශ්‍රී ලංකා ගුරු සේවා ව්‍යවස්ථාව ප්‍රකාරව **2023.11.06** වන දිනට ඉගැන්වීම් කාර්යයන් සඳහා පිළිගත් සුවිශේෂ කරන ලද ක්ෂේත්‍ර වලට අයත්, විශ්ව විද්‍යාල ප්‍රතිපාදන කොමිෂන් සභාව විසින් පිළිගත් විශ්ව විද්‍යාලයක් මගින් හෝ විශ්ව විද්‍යාල ප්‍රතිපාදන කොමිෂන් සභාව විසින් පිළිගත් උපාධි පිරිනැමීමේ ආයතනයක් මගින් පිරිනමනු ලබන උපාධියක් ලබා තිබිය යුතු අතර එක් එක් විෂය සඳහා මෙම නිවේදනයේ '**උපලේඛන අංක 01**' යටතේ ඇති සුදුසුකම් සපුරා තිබීම

සහ

- 1.2.2 අ.පො.ස.(සා.පෙළ) විභාගයේ දී සිංහල භාෂාව හෝ දෙමළ භාෂාව විෂයයක් වශයෙන් සමත් වී තිබීම අනිවාර්ය වේ.
- 1.2.3 උපාධියට හදාරා ඇති ප්‍රධාන විෂයය/විෂයයන් අනුව පමණක් පුරප්පාඩු පවතින විෂයයන් සඳහා ඉල්ලුම් කළ හැකිය. අයදුම්කරුවන් අදාල විෂයය ප්‍රධාන විෂයයක් වශයෙන් තම උපාධිය සඳහා හදාරා ඇති බවට උපාධියෙහි විස්තරාත්මක ප්‍රතිඵල ලේඛනයෙහි දක්වා නොමැති නම් අයදුම්කරුවන් ඉල්ලා සිටිනු ලබන විෂයය, ප්‍රධාන විෂයයක් වශයෙන් හදාරා ඇති බවට වන තහවුරුවක් අදාල විශ්ව විද්‍යාලය/ආයතනය වෙතින් ලබා ගෙන සම්මුඛ පරීක්ෂණ අවස්ථාවේදී ඉදිරිපත් කළ යුතුය.
- 1.2.4 උපාධියෙහි සඳහන් විෂයය/විෂයයන් සහ අයදුම්කරනු ලබන විෂයයන් පිළිබඳව ඇති වන ගැටළු සම්බන්ධයෙන් අවසන් තීරණය නැගෙනහිර පළාත් රාජ්‍ය සේවා කොමිෂන් සභාව සතුවේ.

02. බඳවාගැනීමේ ක්‍රමය හා සේවා කොන්දේසි :-

- 2.1 මෙම තනතුර ස්ථිරය. තනතුරට හිමි විශ්‍රාම වැටුප් ක්‍රමය පිළිබඳව රජය විසින් ඉදිරියේදී ගනු ලබන ප්‍රතිපත්තිමය තීරණයට යටත් විය යුතුය.
- 2.2 මෙම බඳවාගැනීම් දිස්ත්‍රික් පදනම මත සිදුකරනු ලැබේ. අයදුම්කරුවන් ස්ථිර පදිංචි දිස්ත්‍රික්කය පළමුව සලකා බැලේ. එම දිස්ත්‍රික්කයේ පුරප්පාඩු සම්පූර්ණයෙන් පිරවීමෙන් පසු අයදුම්කරු විසින් ඉල්ලුම් කර ඇති විෂයය/විෂයයන්ට අදාළව වෙනත් දිස්ත්‍රික්කයක පුරප්පාඩු පවතී නම් පමණක් අයදුම්පත්‍රයෙහි සඳහන් කර ඇති, 'අයදුම්කරු ලබන දිස්ත්‍රික්ක' යන කොටසෙහි සඳහන් දිස්ත්‍රික්කයන්ගේ ප්‍රමුඛතා අනුපිළිවෙල අනුව පත්වීම් ලබාදීමට සලකා බලනු ලැබේ.
- 2.3 එක් එක් දිස්ත්‍රික්කයෙහි කලාප මට්ටමින් ඒ ඒ විෂයන් සඳහා වන පුරප්පාඩු 'උපලේඛන 02'හි සඳහන් කර තිබේ. ඒ අනුව අයදුම්කරුවන්ගේ කුසලතා අනුපිළිවෙළ මත සහ පවත්නා පුරප්පාඩු සංඛ්‍යාව මත ඔවුන් 'උපලේඛන 02'හි සඳහන් කලාප වෙත පත්කිරීම සිදුකරනු ලැබේ. කුසලතා අනුපිළිවෙළ මත ලබා දෙන කලාපය තුළ සේවය කිරීම අනිවාර්යය වන අතර කිසිදු හේතුවක් මත වෙනත් කලාපයක් සඳහා පත්වීමක් ලබා දෙනු නොලැබේ.
- 2.4 මුලින් පත්වීම් ලබන පාසලේ වසර 05 ක් අනිවාර්යයෙන්ම සේවය කළ යුතු අතර කිසිදු හේතුවක් මත ස්ථාන මාරුවීම් සඳහා කෙරෙන ඉල්ලීම් සලකා බලනු නොලැබේ. මේ පිළිබඳව සේවා ගිවිසුමක් නැගෙනහිර පළාත් අධ්‍යාපන අමාත්‍යාංශයේ ලේකම් සමඟ ඇති කර ගැනීමට එකඟ විය යුතුය.
- 2.5 ශ්‍රී ලංකා ප්‍රජාතාන්ත්‍රික සමාජවාදී ජනරජයේ අංක: 1885/38, දරණ අති විශේෂ ගැසට් පත්‍රයේ පළ කරන ලද ශ්‍රී ලංකා ගුරු සේවා ව්‍යවස්ථා සංග්‍රහයේ 7.2.3.4 හි සඳහන් විධිවිධාන අනුව බඳවා ගැනීම් සිදු කරනු ලබන අතර, උසස්වීම් ශ්‍රී ලංකා ගුරු සේවා ව්‍යවස්ථා සංග්‍රහය ප්‍රකාරව සිදුකරනු ඇත.
- 2.6 රජයේ පත්වීම් පාලනය කරන පොදු කොන්දේසිවලට ද ශ්‍රී ලංකා ගුරු සේවා ව්‍යවස්ථා සංග්‍රහය මගින් පනවා ඇති කොන්දේසිවලටද, එම ව්‍යවස්ථාවට කර ඇති හෝ මින් මතුවට කෙරෙන හෝ සංශෝධනවලටද යටත්ව, තෝරා ගනු ලබන උපාධිධාරීන් ශ්‍රී ලංකා ගුරු සේවයේ 3-I (අ) ශ්‍රේණියට පත්කරනු ලැබේ. මෙම තනතුරට හිමි මාසික වැටුප් පරිමාණය 2022.01.05 දිනැති රාජ්‍ය පරිපාලන චක්‍රලේඛ අංක: 03/2016(iv) හි G.E.-1-2016 A දරණ වැටුප් බණ්ඩය යටතේ මාසිකව රු. 31,490-445x6 - 525x7 - 600x2 - රු. 39,035/- වේ. උපාධිධාරීන් මෙම වැටුප් පරිමාණයේ 14 වන වැටුප් පියවර වන රු.37,835/- වැටුපෙහි පිහිටුවනු ලැබේ.
- 2.7 මෙම දැන්වීමට අදාළව පුරප්පාඩු පවතින විෂයයන් සඳහා ඉල්ලුම් කරනු ලබන අයදුම්කරුවන් වෙනුවෙන් නැගෙනහිර පළාත් රාජ්‍ය සේවා කොමිෂන් සභාව විසින් ලිඛිත තරඟ විභාගයක් පවත්වනු ලැබේ. මෙම ලිඛිත තරඟ විභාගයෙන් සමත් වන අයදුම්කරුවන්ගේ ලකුණු කුසලතා අනුපිළිවෙල මත සහ පවත්නා පුරප්පාඩු සංඛ්‍යාව මත සම්මුඛ පරීක්ෂණය සඳහා කැඳවනු ලැබේ. (සම්මුඛ පරීක්ෂණය සඳහා ලකුණු ලබාදෙනු නොලැබේ.) සම්මුඛ පරීක්ෂණයට සුදුසුකම් ලැබුවන්ගේ විභාග අංකයන් නැගෙනහිර පළාත් රාජ්‍ය සේවා කොමිෂන් සභා වෙබ් අඩවියේ පළ කිරීමට කටයුතු කරනු ලැබේ. නැගෙනහිර පළාත් රාජ්‍ය සේවා කාර්යය පරිපාටික රීති සංග්‍රහයේ VII වන පරිච්ඡේදයේ 63 වන වගන්තිය අනුව ලිඛිත තරඟ විභාගය සහ ප්‍රායෝගික පරීක්ෂණයේ ප්‍රතිඵල, පත්කිරීම් පිළිබඳව අවසන් තීරණයක් ගන්නා තෙක් ප්‍රසිද්ධ කරනු නොලැබේ. සම්මුඛ පරීක්ෂණයේදී බඳවා ගැනීමේ සුදුසුකම් සනාථ කරනු ලබන අයදුම්කරුවන් පමණක් ඒදිනම ප්‍රායෝගික පරීක්ෂණය සඳහා යොමු කරනු ලැබේ. ලිඛිත තරඟ විභාගයෙන් ලබා ගන්නා ලකුණුවල හා ප්‍රායෝගික පරීක්ෂණය සඳහා ලබා ගන්නා ලකුණුවල එකතුවේ කුසලතා අනුපිළිවෙල මත පවතින පුරප්පාඩු ප්‍රමාණය අනුව බඳවා ගැනීම සිදුකරනු ලැබේ.
- 2.8 මෙම නිවේදනයට අනුව බඳවා ගනු ලබන සෑම අයදුම්කරුවෙකුටම ශ්‍රී ලංකා ගුරු සේවා ව්‍යවස්ථා සංග්‍රහයේ 11.2 වගන්තිය ප්‍රකාරව දින විසි එක (21)ක සමාරම්භක පුහුණුවක් (හේවාසික) ලබා දෙනු ලැබේ.
- 2.9 අයදුම්කරු ලබන විෂයය කිසියෙක්ව වෙනස් කරනු නොලබන අතර, ඒ පිළිබඳව ඉදිරිපත් කරනු ලබන අභියාචනා පිළිබඳව ද සලකා බලනු නොලැබේ.
- 2.10 සෑම අයදුම්කරුවෙකුම අයදුම්පත් භාර ගන්නා අවසාන දිනට පෙර තනතුරට අදාළ සියළුම සුදුසුකම් සම්පූර්ණ කර තිබීම අනිවාර්ය වේ. අයදුම්පත් භාර ගන්නා අවසාන දිනට පෙර ඉල්ලා ඇති සුදුසුකම් වලට අදාළ පරීක්ෂණවල ප්‍රතිඵල ද නිලවශයෙන් නිකුත් වී තිබිය යුතුය. ප්‍රතිඵල අපේක්ෂාවෙන් සිටින අය අයදුම් කිරීම වරදක් සේ සලකනු ලබන අතර, සුදුසුකම් නොමැතිව එවනු ලබන අයදුම්පත් කිසිදු දැනුම් දීමකින් තොරව ප්‍රතික්ෂේප කරනු ලැබේ.

2.11 එමෙන්ම මෙම නිවේදනයෙන් ආවරණය නොවන යම් කරුණක් වෙනොත් එම කරුණු සම්බන්ධයෙන් වන ශ්‍රී ලංකා ගුරු සේවා ව්‍යවස්ථා සංග්‍රහයේ සඳහන් විධිවිධානවලට යටත්වනු ඇත.

03. අයදුම්කිරීමේ ක්‍රමය :-

- 3.1 මෙම දැන්වීමෙහි අවසානයේ යොදා ඇති ආදර්ශ අයදුම්පත්‍රය අනුව A4(සෙ.මි.21x29) ප්‍රමාණයේ කඩදාසියේ දෙපැත්තම පමණක් ප්‍රයෝජනයට ගනිමින් අංක 1.0 සිට 5.2 දක්වා පළමු පිටුවටද, අංක 5.3 සිට 11.0 දක්වා දෙවන පිටුවටද ඇතුළත් වන සේ අයදුම්පත්‍රය පිළියෙල කරගත යුතුය.
- 3.2 නියමිත ආදර්ශ ආකෘතියට අනුකූල නොවන, නිවැරදිව සම්පූර්ණ කර නොමැති, ආදර්ශ අයදුම්පත්‍රයේ ඇති විභාග සංකේත අංකය නොමැති, නියමිත දිනට පෙර විභාග ගාස්තු ගෙවා නොමැති, අයදුම්පත් භාර ගැනීමේ අවසාන දිනට හෝ ඒදිනට පෙර ඉදිරිපත් කර නොමැති අයදුම්පත් සහ අසම්පූර්ණ තත්ත්වයේ පවතින අයදුම්පත් කිසිදු දැනුම්දීමකින් තොරව ප්‍රතික්ෂේප කරනු ලැබේ. නිසි පරිදි අයදුම්පත්‍ර සම්පූර්ණ නොකිරීමෙන් සිදුවන අලාභය අයදුම්කරුවන් විසින් දරාගත යුතුය. අයදුම්පත්‍රයේ ඡායා පිටපතක් ළඟ තබා ගැනීම ප්‍රයෝජනවත් වනු ඇති අතර, සම්පූර්ණ කරනු ලබන අයදුම්පත්‍රය විභාග නිවේදනයේ දැක්වෙන අයදුම්පත්‍රයට අනුකූලද යන්න පිළිබඳව අයදුම්කරු සැලකිලිමත් විය යුතුය. එසේ නොවුවහොත් අයදුම්පත ප්‍රතික්ෂේප විය හැක.
- 3.3 'උපලේඛන 01' යටතේ සඳහන් විෂයයන් සඳහා අවශ්‍ය වන අධ්‍යාපන සුදුසුකම් පරීක්ෂා කර, ඔබගේ උපාධියට අදාළ විෂයයන් සඳහා පමණක් අයදුම්පත් යොමු කළ යුතු වේ. එක් අයදුම්කරුවෙකුට විෂයන් 03ක් සඳහා අයදුම් කළ හැකි අතර අයදුම් කරනු ලබන විෂයය හා විෂයය අංකය නිවැරදිව අයදුම්පත්‍රයේ නියමිත ස්ථානයේ සඳහන් කළ යුතුය. අයදුම්කරුවන් විසින් තම විස්තරාත්මක ප්‍රතිඵල සහතිකයේ (Academic Transcript) සහතික කරන ලද පිටපතක් අයදුම්පත්‍රය සමඟ අමුණා එවිය යුතුය.
- 3.4 අයදුම්කරු ස්ථිර පදිංචි දිස්ත්‍රික්කය අයදුම්පතෙහි පැහැදිලිව සඳහන් කළ යුතු අතර අදාළ දිස්ත්‍රික්කයෙහි පුරප්පාඩු නොමැති අවස්ථාවක වෙනත් දිස්ත්‍රික්කයක සේවය කිරීමට මනාප නම් එම දිස්ත්‍රික්ක 2 අනුපිළිවෙලින් අයදුම්පත්‍රයේ සඳහන් කළ යුතුය.
- 3.5 අයදුම්පත්‍රයේ අයදුම්කරුගේ අත්සන රජයේ විද්‍යාලයක විදුහල්පතිවරයකු/ කොට්ඨාශයේ ග්‍රාම නිලධාරීවරයකු/සාමදාන විනිශ්චයකාරවරයකු/දිවුරුම් කොමසාරිස්වරයකු/නීතිඥවරයෙකු/ප්‍රසිද්ධ නොතාරිස්වරයකු/ත්‍රිවිධ හමුදාවේ අධිකාරී බලයලත් නිලධාරියකු/පොලිස් සේවයේ ගැසට් කළ තනතුරක් දරන නිලධාරියකු/රජයේ හෝ පළාත් රාජ්‍ය සේවයේ හෝ ස්ථිර තනතුරක් දරන රු.41,580/- ක් හෝ ඊට වැඩි මාසික ඒකාබද්ධ වැටුපක් ලබන මාණ්ඩලික ශ්‍රේණියේ නිලධාරියකු/බෞද්ධ විහාරස්ථානයක විහාරාධිපති හෝ නායක ස්වාමීන් වහන්සේ නමක් හෝ අන්‍ය ආගමික පූජ්‍ය ස්ථානයක් භාර පූජ්‍ය පක්ෂයේ සැලකිය යුතු තනතුරක් දරන අයෙකු හෝ ලවා සහතික කරවා ගත යුතුය.
- 3.6 මධ්‍යම රාජ්‍ය සේවයේ/පළාත් රාජ්‍ය සේවයේ නියුතු අයදුම්කරුවන් ස්වකීය අයදුම්පත්‍රය තම දෙපාර්තමේන්තු ප්‍රධානියා මගින් ඉදිරිපත් කළ යුතුය. අයදුම්පත්‍රයේ අයදුම්කරුගේ අත්සන තම ආයතන ප්‍රධානියා හෝ ඔහු විසින් බලය පවරන ලද නිලධාරියෙකු ලවා සහතික කරනු ලැබ තිබිය යුතුය.
- 3.7 නිවැරදිව සම්පූර්ණ කරන ලද අයදුම්පත් 2023.11.06 වන දිනට හෝ ඒදිනට පෙර පහත දැක්වෙන ලිපිනයට ලියාපදිංචි තැපෑලෙන් එවිය යුතුය. අයදුම්පත් භාර ගැනීමේ අවසන් දිනයෙන් පසුව ලැබෙන අයදුම්පත් ප්‍රතික්ෂේප කරනු ලැබේ තැපෑලෙන් එවන ලද අයදුම්පත් නැතිවුවහොත් ඒ පිළිබඳ වගකීම පළාත් රාජ්‍ය සේවා කොමිෂන් සභාව විසින් භාර ගනු නොලැබේ.(අයදුම්පත් ලේකම්වරයාගේ පෞද්ගලික නමට එවීමෙන් වැලකිය යුතුය.)
 ලේකම්,
 පළාත් රාජ්‍ය සේවා කොමිෂන් සභාව,
 නැගෙනහිර පළාත,
 අංක: 198, ඇතුල් වරාය පාර, ත්‍රිකුණාමලය.
- 3.8 අයදුම්පත්‍රය බහා එවන කවරයේ වම්පස ඉහළ කෙළවරේ "EX/Rec/23/05" යන්න සඳහන් කළ යුතුය.

04. විභාගයට පෙනී සිටීම :-

4.1 මෙම නිවේදනයෙහි සඳහන් සුදුසුකම් ඇති අය පමණක් ඉල්ලුම් කර ඇතැයි යන පූර්ව නිගමනය මත අයදුම්පත් භාර ගන්නා අවසාන දිනට හෝ ඒදිනට පෙර නියමිත විභාග ගාස්තු ගෙවා ඊට අදාළ ලදුපත සමඟ නිවැරදිව සම්පූර්ණ කරන ලද අයදුම්පත් යොමු කොට ඇති අයදුම්කරුවන් වෙත මෙම විභාගයට පෙනී සිටීම සඳහා ප්‍රවේශ පත්‍රයක් නිකුත් කරනු ඇත. විභාගයට පෙනී සිටීම සඳහා ප්‍රවේශ පත්‍රයක් නිකුත් කිරීම අයදුම්කරු මෙම තනතුර සඳහා සුදුසුකම් සපුරා ඇති බවට පිළිගැනීමක් ලෙස සළකනු නොලැබේ.

- 4.2 විභාගයට පෙනී සිටින අපේක්ෂකයකු විභාග මධ්‍යස්ථානයේ ශාලාධිපති වෙත නම අත්සන සහතික කරන ලද ප්‍රවේශ පත්‍රය ඉදිරිපත් කළ යුතුය. එසේ ඉදිරිපත් නොකරන අපේක්ෂකයකුට විභාගයට පෙනී සිටීමට අවසර දෙනු නොලැබේ.
- 4.3 අපේක්ෂකයා, තමාට නියම කර ඇති විභාග ශාලාවේදී විභාගයට පෙනී සිටිය යුතුය. සෑම අපේක්ෂකයකුම තම ප්‍රවේශ පත්‍රයෙහි අත්සන සහතික කරවාගෙන විභාගය පවත්වනු ලබන දින එහි ශාලාධිපති වෙත භාරදිය යුතුය. විභාගය පැවැත්වීම සම්බන්ධයෙන් පනවනු ලබන නීතිරීතිවලට විභාග අපේක්ෂකයින් යටත් වේ. එම නීතිරීති උල්ලංඝනය කළහොත් පළාත් රාජ්‍ය සේවා කොමිෂන් සභාව විසින් පනවනු ලබන දඬුවමකට යටත් වීමට අපේක්ෂකයාට සිදුවනු ඇත.

05. අපේක්ෂකයින්ගේ අනන්‍යතාව :-

තමා පෙනී සිටින සෑම විෂයයක් සම්බන්ධයෙන් ම විභාග ශාලාධිපති සෑහීමකට පත්වන අයුරින් අපේක්ෂකයකු විභාග ශාලාවේදී තම අනන්‍යතාව ඔප්පු කර සිටිය යුතුය. මේ සඳහා පහත සඳහන් ඕනෑම ලේඛනයක් පමණක් පිළිගනු ඇත.

- (අ) පුද්ගලයින් ලියාපදිංචි කිරීමේ දෙපාර්තමේන්තුව මගින් නිකුත් කළ ජාතික හැඳුනුම්පත.
- (ආ) වලංගු විදේශ ගමන් බලපත්‍රය.
- (ඇ) වලංගු රියදුරු බලපත්‍රය.

06. සාවද්‍ය තොරතුරු සැපයීමට දඬුවම :-

අයදුම්පත්‍රය පිරවීමේදී ඉතා සැලකිලිමත්ව නිරවද්‍ය තොරතුරු සැපයිය යුතුය. මෙම විභාගයේ නීතිරීති අනුව යම් අයදුම්කරුවෙකු භූසුදුසු බව අනාවරණය වුවහොත් විභාගයට පෙර හෝ විභාගය පැවැත්වෙද්දී හෝ විභාගයෙන් පසුව හෝ ඕනෑම අවස්ථාවක ඔහුගේ/ඇයගේ අපේක්ෂකත්වය අවලංගු කළ හැකිය. අයදුම්කරුවෙකු විසින් ඉදිරිපත් කරන ලද තොරතුරු අසත්‍ය බව පෙනී ගියහොත් ඕනෑම අවස්ථාවකදී ඔහු/ඇය පළාත් රාජ්‍ය සේවයෙන් පහ කිරීමට පිළිවන.

07. විභාග ක්‍රමය හා විභාග මාධ්‍යය :-

මෙම තරඟ විභාගය සිංහල සහ දෙමළ මාධ්‍යයෙන් පවත්වනු ලැබේ. අයදුම්පත් ඉදිරිපත් කිරීමෙන් පසු භාෂා මාධ්‍යය වෙනස් කිරීමට ඉඩ දෙනු නොලැබේ.

08. විෂයය නිර්දේශය :-

8.1 ලිඛිත විභාගය

මෙම විභාගයට නියමිත ප්‍රශ්න පත්‍ර සංඛ්‍යාව දෙකකි. එම ප්‍රශ්න පත්‍ර දෙකම පහත සඳහන් පරිදි බහුවරණ හා කෙටි පිළිතුරු අපේක්ෂිත ප්‍රශ්නවලින් සමන්විත වේ. සියලුම අයදුම්කරුවන් මෙම ප්‍රශ්නපත්‍ර සඳහා පෙනී සිටීම අනිවාර්ය වේ. විභාගය සමත්වීම සඳහා එක් එක් ප්‍රශ්න පත්‍ර සඳහා අවම වශයෙන් ලකුණු 40 ක් ලබාගත යුතුවේ.

01. අභියෝග්‍යතාවය - කාලය පැය 01 යි (ලකුණු 100 යි)

අපේක්ෂකයා සතු ගුරු වෘත්තීය සඳහා වන කුසලතා සහ නර්තනාකූල බුද්ධිය තීරණ ගැනීමේ හැකියාව මැන බැලීම අරමුණු කොට ගෙන මෙම ප්‍රශ්න පත්‍රය සකසනු ලැබේ. මෙය බහුවරණ හා කෙටි පිළිතුරු සැපයීමේ මාදිලියේ ප්‍රශ්න 50 කින් සමන්විතය. ප්‍රශ්න සියල්ලටම පිළිතුරු සැපයිය යුතුය.

02. සාමාන්‍ය දැනුම - කාලය පැය 01 යි (ලකුණු 100 යි)

ගුරු ක්ෂේත්‍රයට අදාළව එම ක්ෂේත්‍රය පිළිබඳව ඇති සාමාන්‍ය දැනුම හා /හෝ දේශීය වශයෙන් සිදු වී ඇති හා සිදුවන අධ්‍යාපන ප්‍රවණතා පිළිබඳ සාමාන්‍ය දැනුම හා අධ්‍යාපන නවීකරණය පිළිබඳ සාමාන්‍ය දැනුම පරීක්ෂා කෙරෙන බහුවරණ හා කෙටි පිළිතුරු සැපයීමේ මාදිලියේ ප්‍රශ්න 50 කින් සමන්විත ප්‍රශ්න පත්‍රයකි. ප්‍රශ්න සියල්ලටම පිළිතුරු සැපයිය යුතුය.

8.2 ප්‍රායෝගික පරීක්ෂණය

8.2.1 සම්මුඛ පරීක්ෂණයෙන් සුදුසුකම් ලබන අයදුම්කරුවන් සඳහා ප්‍රායෝගික පරීක්ෂණය වශයෙන් අයදුම්කරු විසින් පත්වීම් ලබා ගැනීමට අපේක්ෂා කරන විෂයයකට අදාළව හඳුනාගන්නා ලද මාතෘකාවක් යටතේ විභාගී 05 ක ඉදිරිපත් කිරීමක් කළ යුතුය. මේ සඳහා පහත පරිදි ලකුණු හිමිවේ.

ප්‍රායෝගික පරීක්ෂණයේදී ලකුණු ලබාදෙනු ලබන නිර්ණායක	උපරිම ලකුණු ප්‍රමාණය	සමත් වීමට අවශ්‍ය අවම ලකුණු ප්‍රමාණය
(i) අරමුණ හා ප්‍රවිශ්ඨ වීම	05	02
(ii) පෞරුෂය හා හඬ පාලනය	05	02
(iii) සන්නිවේදනයේ පැහැදිලි බව	05	02
(iv) කාල කළමනාකරණය	05	02
(v) ඉදිරිපත් කිරීමේ ශිල්ප ක්‍රම	05	02
මුළු ලකුණු ප්‍රමාණය	25	10

09. විභාග ගාස්තු :-

9.1 විභාග ගාස්තුව රු. 500/- කි. මෙම මුදල අයදුම්පත් භාර ගැනීමේ අවසාන දිනට හෝ ඒදිනට පෙර ලේකම්, පළාත් රාජ්‍ය සේවා කොමිෂන් සභාව, නැගෙනහිර පළාත නමට නැගෙනහිර පළාතේ පිහිටි ඕනෑම ප්‍රාදේශීය ලේකම් කාර්යාලයකට ගෙවිය හැකිය. ඒ සඳහා නිකුත් කරන ලද පන අයදුම්පතේ අදාළ කොටුවේ නොගැලවෙන සේ අලවිය යුතුය. (ලද පතේ ඡායාස්ථ පිටපතක් මතු ප්‍රයෝජනය සඳහා භ්‍රම තබා ගැනීම සුදුසුය.) කුමන හේතුවක් නිසාවත් ගෙවන ලද විභාග ගාස්තු ආපසු ගෙවනු නොලබන අතර, මෙම ගාස්තුව වෙනත් විභාගයකට මාරු කිරීමටද ඉඩ දෙනු නොලැබේ. එසේම මුදල් ඇණවුම් හා මුද්දර භාරගනු නොලැබේ.

9.2 විභාගයට පෙනී සිටි සියලුම අයදුම්කරුවන් වෙත පෞද්ගලිකව ප්‍රතිඵල දන්වා යවනු ලබන අතර, www.ep.gov.lk වෙබ් අඩවියේද ප්‍රසිද්ධ කරනු ඇත.

10. විභාගය පැවැත්වීම සඳහා යෝජිත ප්‍රධාන නගර හා එහි අංකයන් පහත සඳහන් වේ.

නගරය	නගර අංකය	නගරය	නගර අංකය
ත්‍රිකුණාමලය	01	අම්පාර	03
මඩකලපුව	02	කල්මුණේ	04

සැ.යු. යම් නගරයකට ඉල්ලුම් කළ අයදුම්කරුවන් ගණන ප්‍රමාණවත් නොවේ නම් අයදුම්පතෙහි සඳහන් නගරයට යාබද නගරයක් වෙත යොමු කරනු ලැබේ.

11. සම්මුඛ පරීක්ෂණ සඳහා නියමිත දිනයේදී සහභාගී නොවන අයදුම්කරුවන් සඳහා වෙනත් දිනයකදී සම්මුඛ පරීක්ෂණයට පෙනී සිටීමට ඉඩදෙනු නොලැබේ.

12. නම සුදුසුකම් සනාථ කිරීමට අදාළ සියලු ලියකියවිලි සම්මුඛ පරීක්ෂණ මණ්ඩලය වෙත සම්මුඛ පරීක්ෂණයට සහභාගී වන දිනයේදීම ඉදිරිපත් කළ යුතුය. සම්මුඛ පරීක්ෂණයේදී ඉල්ලා ඇති නමුත් ඉදිරිපත් කිරීමට අපොහොසත් වන සහතික සම්බන්ධයෙන් පසුව සලකා බලනු නොලැබේ.

13. මෙම නිවේදනයෙහි සඳහන් විධිවිධානවල කිසියම් සංශෝධනයක් අවශ්‍ය වුවහොත් ඒ සම්බන්ධයෙන් නැගෙනහිර පළාත් රාජ්‍ය සේවා කොමිෂන් සභාව ගන්නා තීරණය අවසාන තීරණය වේ. එමෙන්ම මෙම විභාගය යම් විශේෂ හේතුවක් මත නොපැවැත්වීමේ අවශ්‍යතාවයක් පැන නැගුනහොත් ඒ පිළිබඳව ද රාජ්‍ය සේවා කොමිෂන් සභාව විසින් ගනු ලබන තීරණය අවසාන තීරණය වේ. තවද මෙම පුරප්පාඩු සංඛ්‍යාව සම්පූර්ණයෙන් පිරවීම, කොටසක් පිරවීම හෝ නොපිරවීම සම්බන්ධයෙන් අවසාන තීරණය ගැනීමේ බලයද, උපාධියක වලංගුවාවය සම්බන්ධයෙන් අවසන් තීරණය ගැනීමේ අයිතිය ද, නැගෙනහිර පළාත් ගරු ආණ්ඩුකාරතුමාගේ/නැගෙනහිර පළාත් රාජ්‍ය සේවා කොමිෂන් සභාවේ උපදෙස් පරිදි නැගෙනහිර පළාත් රාජ්‍ය සේවා කොමිෂන් සභාවේ ලේකම්වරයා සතු වේ.

ඒ. මන්සූර්,
ලේකම් (වැඩ බලන),
පළාත් රාජ්‍ය සේවා කොමිෂන් සභාව,
නැගෙනහිර පළාත.
ත්‍රිකුණාමලය.

දිනය : 2023.10.17

උපලේඛනය 01

විෂයය අංකය	මාධ්‍ය	විෂයය	අධ්‍යාපන සුදුසුකම්
01	සිංහල හා දෙමළ	රසායන විද්‍යාව (Chemistry)	<p>සිව් අවුරුදු විශේෂ උපාධියක දී ප්‍රධාන විෂය ලෙස හෝ අනෙකුත් විෂයක් ලෙස මුළු විෂය සන්ධාරයෙන් අවම වශයෙන් 1/3ක් ලෙස රසායන විද්‍යාව හදාරා තිබීම.</p> <p>හෝ</p> <p>තුන් අවුරුදු උපාධියක දී මුළු විෂය සන්ධාරයෙන් අවම වශයෙන් 1/3 ක් ලෙස රසායන විද්‍යාව හදාරා තිබීම.</p>
02	සිංහල හා දෙමළ	භෞතික විද්‍යාව (Physics)	<p>සිව් අවුරුදු විශේෂ උපාධියක දී ප්‍රධාන විෂය ලෙස හෝ අනෙකුත් විෂයක් ලෙස මුළු විෂය සන්ධාරයෙන් අවම වශයෙන් 1/3ක් ලෙස භෞතික විද්‍යාව හදාරා තිබීම.</p> <p>හෝ</p> <p>තුන් අවුරුදු උපාධියක දී මුළු විෂය සන්ධාරයෙන් අවම වශයෙන් 1/3 ක් ලෙස භෞතික විද්‍යාව හදාරා තිබීම.</p>
03	සිංහල හා දෙමළ	ජීව විද්‍යාව (Biology)	<p>සිව් අවුරුදු විශේෂ උපාධියක දී ප්‍රධාන විෂය ලෙස උද්භිත විද්‍යාව/ශාක ජීව විද්‍යාව/සත්ත්ව විද්‍යාව හදාරා තිබීම හා ප්‍රධාන විෂය උද්භිත විද්‍යාව/ශාක ජීව විද්‍යාව වනවිට අනෙක් විෂයක් ලෙස සත්ත්ව විද්‍යාව ද ප්‍රධාන විෂය සත්ත්ව විද්‍යාව වනවිට අනෙක් විෂයක් ලෙස උද්භිත විද්‍යාව/ශාක ජීව විද්‍යාව ද අවම වශයෙන් වසර දෙකක දී වත් උසස් පෙළ විෂය නිර්දේශයට අනුකූලව වන පරිදි හදාරා තිබීම.</p> <p>හෝ</p> <p>තුන් අවුරුදු සාමාන්‍ය උපාධියක දී උද්භිත විද්‍යාව /ශාක ජීව විද්‍යාව හා සත්ත්ව විද්‍යාව යන විෂයන් දෙකෙහි ම එකතුව, මුළු විෂය සන්ධාරයෙන් අවම වශයෙන් 1/3ක බැගින් උසස් පෙළ විෂය නිර්දේශයට අනුකූල පරිදි හදාරා තිබීම.</p>
04	සිංහල	කෘෂි විද්‍යාව (Agriculture Science)	<p>විද්‍යාවේදී කෘෂි තාක්ෂණය හා කළමනාකරණ උපාධිය, විද්‍යාවේදී කෘෂිකර්ම උපාධිය, විද්‍යාවේදී කෘෂි සම්පත් කළමනාකරණය හා තාක්ෂණ උපාධිය, විද්‍යාවේදී කෘෂි ව්‍යාපාර කළමනාකරණ උපාධිය, විද්‍යාවේදී අපනයන කෘෂිකර්ම උපාධිය යන උපාධි</p> <p>හෝ</p> <p>අ.පො.ස. (උසස් පෙළ) කෘෂි විද්‍යා විෂය නිර්දේශයට අනුකූලවන පරිදි මුළු විෂය සන්ධාරයෙන් අවම වශයෙන් 1/3ක් ආවරණය වන විෂයන් අන්තර්ගත වන ඕනෑම විද්‍යාවේදී උපාධියක් හදාරා තිබීම.</p>
05	සිංහල හා දෙමළ	සංයුක්ත ගණිතය (Combined Maths)	<p>සිව් අවුරුදු විශේෂ උපාධියකදී ප්‍රධාන විෂය ලෙස ව්‍යවහාරික ගණිතය හෝ ශුද්ධ ගණිතය හදාරා තිබීම හා ප්‍රධාන විෂය ව්‍යවහාරික ගණිතය වන විට අනෙක් විෂය ලෙස ශුද්ධ ගණිතයද, ප්‍රධාන විෂය ශුද්ධ ගණිතය වන විට අනෙක් විෂය ලෙස ව්‍යවහාරික ගණිතයද අවම වශයෙන් වසර 2කදී වත් හදාරා තිබීම.</p> <p>හෝ</p> <p>තුන් අවුරුදු සාමාන්‍ය උපාධියකදී ව්‍යවහාරික ගණිතය හෝ ශුද්ධ ගණිතය යන විෂයන් දෙකෙහිම එකතුව, මුළු විෂය සන්ධාරයෙන් අවම වශයෙන් 1/3 ක් හදාරා තිබීම.</p>

06	සිංහල හා දෙමළ	ඉංජිනේරු තාක්ෂණවේදය (Engineering Technology)	ඉංජිනේරු උපාධිය (ඉදිකිරීම්, යාන්ත්‍රික, විදුලි හා/හෝ ඉලෙක්ට්‍රොනික්) ලබා තිබීම. හෝ උපාධියෙහි මුළු විෂය සන්ධාරයෙන් අවම වශයෙන් 1/3 ක් ඉදිකිරීම්, යාන්ත්‍රික, විදුලි හෝ ඉලෙක්ට්‍රොනික් යන විෂය ක්ෂේත්‍ර ආවරණය වන පරිදි උපාධිය සම්පූර්ණ කර තිබීම.
07	දෙමළ	ජෛව පද්ධති තාක්ෂණවේදය (Bio-System Technology)	විද්‍යාවේදී කෘෂි තාක්ෂණය හා කළමනාකරණ උපාධිය, විද්‍යාවේදී කෘෂිකර්ම උපාධිය, විද්‍යාවේදී කෘෂි සම්පත් කළමනාකරණය හා තාක්ෂණ උපාධිය, ජෛව පද්ධති තාක්ෂණවේදී උපාධිය යන උපාධි හෝ අ.පො.ස. (උසස් පෙළ) ජෛව පද්ධති තාක්ෂණවේදය විෂය නිර්දේශයට අනුකූලවන පරිදි මුළු විෂය සන්ධාරයෙන් අවම වශයෙන් 1/3ක් ආවරණය වන විෂයන් අන්තර්ගත වන ඕනෑම විද්‍යාවේදී උපාධියක් හදාරා තිබීම.
08	සිංහල හා දෙමළ	තාක්ෂණවේදය සඳහා විද්‍යාව (Science for Technology)	විද්‍යාවේදී උපාධියෙහි පවතින මුළු විෂය සන්ධාරයෙන් අවම වශයෙන් 1/3ක් භෞතික විද්‍යාව අන්තර්ගත වන උපාධියක් හදාරා තිබීම.
09	දෙමළ	ළමා මනෝ විද්‍යාව හා ආරක්ෂණය (Child Psychology & Care)	ළමා මනෝ විද්‍යාව විෂයක් ලෙසට හැඳුරු උපාධියක් හෝ ළමා මනෝ විද්‍යාව හා ආරක්ෂණය ප්‍රධාන විෂයක් ලෙස හැඳුරු උපාධියක් ලබා තිබීම.
10	දෙමළ	සෞඛ්‍ය හා සමාජ ආරක්ෂණය (Health & Social Care)	සෞඛ්‍ය ප්‍රවර්ධන විද්‍යාවේදී (විශේෂ) උපාධිය හෝ සෞඛ්‍ය හා සමාජ ආරක්ෂණය ප්‍රධාන විෂයක් ලෙස හැඳුරු උපාධියක් ලබා තිබීම.
11	සිංහල හා දෙමළ	ශාරීරික අධ්‍යාපනය හා ක්‍රීඩා (Physical Education & Sports)	විද්‍යාවේදී (ශාරීරික අධ්‍යාපනය) විශේෂ උපාධිය හෝ ක්‍රීඩා විද්‍යාව හා කළමනාකරණය පිළිබඳ විද්‍යාවේදී උපාධිය හෝ ශාරීරික අධ්‍යාපනය හා ක්‍රීඩා ප්‍රධාන විෂයක් ලෙස හැඳුරු උපාධියක් ලබා තිබීම.
12	සිංහල	ප්‍රාසංගික කලා (Performing Arts)	ප්‍රාසංගික කලාව පිළිබඳ විශේෂ උපාධිය හෝ ශාස්ත්‍රවේදී - විශේෂ (ප්‍රාසංගික කලා/ලලිත කලා/නර්තනය/සංගීත) උපාධිය හෝ නාට්‍ය හා රංග කලාව පිළිබඳ ශාස්ත්‍රවේදී විශේෂ උපාධිය හෝ අධ්‍යාපනවේදී (නාට්‍ය හා රංගකලාව) උපාධිය හෝ ප්‍රාසංගික කලාව හෝ ලලිත කලාව ප්‍රධාන විෂයක් ලෙස හැඳුරු විශේෂ උපාධියක් ලබා තිබීම.

13	දෙමළ	කාර්ය සිද්ධි කළමනාකරණය (Event Management)	<p>ආගන්තුක සන්කාර, සංචාරක ව්‍යාපාර සහ කාර්ය සිද්ධි කළමනාකරණය පිළිබඳ කළමනාකරණ උපාධිය</p> <p>හෝ</p> <p>කාර්ය සිද්ධි කළමනාකරණය ප්‍රධාන විෂයයක් ලෙස ඇතුළත් උපාධියක් ලබා තිබීම.</p>
14	දෙමළ	ශිල්ප කලා (Arts & Crafts)	<p>දෘශ්‍ය කලා විශේෂ උපාධිය (චිත්‍ර, මුර්ති, මුද්‍රණ කලා, රෙදිපිළි හා රෙදිපිළි ආශ්‍රිත කලා ආදී)</p> <p>හෝ</p> <p>දෘශ්‍ය කලා හා සැලසුම්කරණය විශේෂ උපාධිය (චිත්‍ර කලා සහ ග්‍රැෆික්)</p> <p>හෝ</p> <p>දෘශ්‍ය හා තාක්ෂණ කලා විශේෂ උපාධිය</p> <p>හෝ</p> <p>ශාස්ත්‍රවේදී හෝ ලලිතකලාවේදී හෝ විශේෂ උපාධිය - (චිත්‍ර කලා/ග්‍රැෆික්/මුර්ති/දෘෂ්‍ය හා තාක්ෂණික කලා යන විෂයයන් හෝ එක් විෂයයක් හෝ ප්‍රධාන විෂය ලෙස හඳුරා තිබිය යුතුය)</p>
15	දෙමළ	අභ්‍යන්තර නිර්මාණකරණය (Interior Designing)	<p>ගෘහ නිර්මාණ ශිල්පය සඳහා වූ විද්‍යාවේදී උපාධිය</p> <p>හෝ</p> <p>නිර්මාණවේදී උපාධිය</p> <p>හෝ</p> <p>ගෘහ නිර්මාණ ශිල්පය සඳහා පිළිගත් විශ්ව විද්‍යාලයක උපාධිය</p> <p>හෝ</p> <p>අභ්‍යන්තර නිර්මාණකරණය ප්‍රධාන විෂයයක් ලෙස හැදෑරූ උපාධියක් ලබා තිබීම.</p>
16	සිංහල හා දෙමළ	විලාසිතා නිර්මාණකරණය (Fashion Designing)	<p>නිර්මාණවේදී උපාධිය</p> <p>හෝ</p> <p>දෘශ්‍ය කලා විශේෂ උපාධිය (රෙදිපිළි හා ඇඟලුම් කලා)</p> <p>හෝ</p> <p>විලාසිතා නිර්මාණකරණය සහ නිපැයුම් ප්‍රවර්ධනය පිළිබඳ පිළිගත් විශ්ව විද්‍යාලයක උපාධිය</p> <p>හෝ</p> <p>විලාසිතා නිර්මාණකරණය ප්‍රධාන විෂයයක් ලෙස හැදෑරූ උපාධියක් ලබා තිබීම.</p>
17	දෙමළ	ග්‍රැෆික් නිර්මාණකරණය (Graphic Designing)	<p>ග්‍රැෆික් නිර්මාණකරණය ප්‍රධාන විෂයයක් ලෙස හැදෑරූ උපාධිය</p> <p>හෝ</p> <p>නිර්මාණවේදී උපාධිය</p> <p>හෝ</p>

			<p>දෘශ්‍ය කලා හා සැලසුම්කරණය පිළිබඳ ශාස්ත්‍රවේදී උපාධිය (චිත්‍ර සහ ග්‍රැෆික්)</p> <p>හෝ</p> <p>පරිගණක ඉංජිනේරු ශිල්පය පිළිබඳ ඉංජිනේරු විද්‍යාවේදී උපාධිය</p> <p>හෝ</p> <p>පරිගණක විද්‍යාව පිළිබඳ විද්‍යාවේදී විශේෂ උපාධිය</p> <p>හෝ</p> <p>තොරතුරු හා සන්නිවේදන තාක්ෂණය පිළිබඳ විද්‍යාවේදී විශේෂ උපාධිය</p> <p>හෝ</p> <p>තොරතුරු හා සන්නිවේදන තාක්ෂණවේදී උපාධිය</p> <p>හෝ</p> <p>උපාධියට ප්‍රධාන විෂයයක් ලෙස තොරතුරු හා සන්නිවේදන තාක්ෂණ විෂයය ඇතුළත් උපාධියක්</p> <p>හෝ</p> <p>පරිගණක විද්‍යාව විෂයය ඇතුළත් විද්‍යාවේදී උපාධියක් ලබා තිබීම. (ඉහත සඳහන් උපාධි පාඨමාලාවෙන් අවම වශයෙන් 1/3 ක වටිනාකමකින් යුත් ග්‍රැෆික් නිර්මාණකරණය සහිත විෂයය කොටස් හදාරා සමත් වී තිබිය යුතුය.)</p>
18	සිංහල හා දෙමළ	<p>භූ දර්ශන නිර්මාණකරණය (Landscaping)</p>	<p>කෘෂිකර්මය පිළිබඳ විශේෂ උපාධිය (උද්‍යාන විද්‍යාව/භූ දර්ශන නිර්මාණකරණය විෂය සහිතව)</p> <p>හෝ</p> <p>භූ දර්ශන නිර්මාණකරණය ප්‍රධාන විෂය සහිත විද්‍යාවේදී උපාධියක් ලබා තිබීම.</p>
19	සිංහල හා දෙමළ	<p>ව්‍යවහාරික උද්‍යාන විද්‍යා තාක්ෂණ අධ්‍යයනය (Applied Horticultural Studies)</p>	<p>කෘෂිකර්මය පිළිබඳ විශේෂ උපාධිය (උද්‍යාන විද්‍යාව/භූ දර්ශන නිර්මාණකරණය විෂය සහිතව)</p> <p>හෝ</p> <p>ව්‍යවහාරික උද්‍යාන විද්‍යා තාක්ෂණය ප්‍රධාන විෂයයක් ලෙස හැඳුරු උපාධියක් ලබා තිබීම.</p>
20	සිංහල හා දෙමළ	<p>පශු සම්පත් නිෂ්පාදන තාක්ෂණ අධ්‍යයනය (Livestock Product Studies)</p>	<p>සත්ත්ව විද්‍යාව/පශු සම්පත් නිෂ්පාදන තාක්ෂණය විෂයය සහිත කෘෂි විද්‍යා උපාධිය</p> <p>හෝ</p> <p>සත්ත්ව පාලනය හා මත්ස්‍ය විද්‍යාව පිළිබඳ උපාධිය</p> <p>හෝ</p> <p>සත්ත්ව නිෂ්පාදන හා ආහාර තාක්ෂණය/පශු සම්පත් නිෂ්පාදන තාක්ෂණය ප්‍රධාන විෂයය සහිත විද්‍යාවේදී උපාධියක් ලබා තිබීම.</p>

21	සිංහල හා දෙමළ	ආහාර නිෂ්පාදන තාක්ෂණ අධ්‍යයනය (Food Processing Studies)	<p>ආහාර විද්‍යාව හා තාක්ෂණවේදී උපාධිය</p> <p>හෝ</p> <p>ආහාර හා පෝෂණය පිළිබඳ උපාධිය</p> <p>හෝ</p> <p>ආහාර විද්‍යාව/ ආහාර නිෂ්පාදන තාක්ෂණය විෂයය සහිත කෘෂි විද්‍යා උපාධිය</p> <p>හෝ</p> <p>ආහාර නිෂ්පාදන තාක්ෂණය/ආහාර සැකසුම් තාක්ෂණවේදය ප්‍රධාන විෂයය සහිත විද්‍යාවේදී උපාධියක් ලබා තිබීම.</p>
22	සිංහල හා දෙමළ	ජලජ සම්පත් තාක්ෂණ අධ්‍යයනය (Aqatic Resources Technology Studies)	<p>ජලජ සම්පත් කළමනාකරණය හා සත්ත්ව විද්‍යාව පිළිබඳ විද්‍යාවේදී උපාධිය</p> <p>හෝ</p> <p>සත්ත්ව විද්‍යාව/පශු සම්පත් නිෂ්පාදන තාක්ෂණය/ජලජ සම්පත් තාක්ෂණය විෂය සහිත කෘෂි විද්‍යා උපාධිය</p> <p>හෝ</p> <p>සත්ත්ව පාලනය හා මත්ස්‍ය විද්‍යාව පිළිබඳ විද්‍යාවේදී උපාධිය</p> <p>හෝ</p> <p>ධීවර හා සාගර විද්‍යාව පිළිබඳ විද්‍යාවේදී උපාධිය</p> <p>හෝ ජලජ සම්පත් තාක්ෂණය ප්‍රධාන විෂයය සහිත විද්‍යාවේදී උපාධියක් ලබා තිබීම.</p>
23	සිංහල හා දෙමළ	වැවිලි හෝග නිෂ්පාදන තාක්ෂණ අධ්‍යයනය (Plantation Product Studies)	<p>අපනයන කෘෂිකර්මය පිළිබඳ විද්‍යාවේදී උපාධිය</p> <p>හෝ</p> <p>වැවිලි බෝග නිෂ්පාදන තාක්ෂණය විෂය සහිත විද්‍යාවේදී උපාධියක් ලබා තිබීම.</p>
24	සිංහල හා දෙමළ	ඉදිකිරීම් තාක්ෂණ අධ්‍යයනය (Construction Studies)	<p>සිවිල් ඉංජිනේරු ශිල්පය පිළිබඳ ඉංජිනේරු විද්‍යාවේදී උපාධිය</p> <p>හෝ</p> <p>ඉදිකිරීම් හා ගොඩනැගිලි සේවා තාක්ෂණවේදය ඇතුළත් ඉංජිනේරු තාක්ෂණවේදී උපාධිය</p> <p>හෝ</p> <p>තාක්ෂණවේදී උපාධිය</p> <p>හෝ</p> <p>ඉදිකිරීම් තාක්ෂණය ප්‍රධාන විෂයයක් ලෙස හැඳුරු උපාධියක් ලබා තිබීම.</p> <p>හෝ</p>

			ඕනෑම උපාධියක් සමග අවුරුදු 02ක් හෝ ඊට වැඩි පාඨමාලා කාලයක් සහිතව හෝ අවම වශයෙන් NVQ 4 හෝ ඊට ඉහල මට්ටමේ ඉදිකිරීම් තාක්ෂණ අධ්‍යයනය පිළිබඳව ඩිප්ලෝමාවක් ලබා තිබීම.
25	සිංහල හා දෙමළ	මෝටර් යාන්ත්‍රික තාක්ෂණ අධ්‍යයනය (Automobile Studies)	මෝටර් යාන්ත්‍රික තාක්ෂණවේදී උපාධිය හෝ මෝටර් යාන්ත්‍රික විද්‍යාවේදී ඉංජිනේරු උපාධිය හෝ මෝටර් යාන්ත්‍රික තාක්ෂණය ප්‍රධාන විෂය සහිත උපාධියක් ලබා තිබීම.
26	සිංහල හා දෙමළ	විදුලිය හා ඉලෙක්ට්‍රොනික තාක්ෂණ අධ්‍යයනය (Electrical & Electronic Studies)	විදුලි හා විද්‍යුත් ඉංජිනේරු ශිල්පය පිළිබඳ ඉංජිනේරු විද්‍යාවේදී උපාධිය හෝ ඉංජිනේරු තාක්ෂණවේදී උපාධිය හෝ ව්‍යවහාරික ඉලෙක්ට්‍රොනික විද්‍යාව පිළිබඳ විද්‍යාවේදී විශේෂ උපාධිය හෝ විදුලිය හා ඉලෙක්ට්‍රොනික තාක්ෂණය ප්‍රධාන විෂයයක් ලෙස හැඳුරු උපාධියක් ලබා තිබීම.
27	සිංහල හා දෙමළ	පේෂකර්ම හා ඇඟලුම් තාක්ෂණ අධ්‍යයනය (Textile & Apparel Studies)	තිර්මාණවේදී උපාධිය හෝ පේෂකර්ම හා රෙදිපිළි පිළිබඳ ඉංජිනේරු විද්‍යා උපාධිය හෝ තාක්ෂණවේදී උපාධිය හෝ පේෂකර්ම හා ඇඟලුම් තාක්ෂණය ප්‍රධාන විෂයයක් ලෙස හැඳුරු උපාධියක් ලබා තිබීම.
28	දෙමළ	ලෝහ සැකසුම් තාක්ෂණ අධ්‍යයනය (Metal Fabrication Studies)	යාන්ත්‍රික තාක්ෂණවේදී උපාධිය හෝ යාන්ත්‍රික තාක්ෂණවේදය ප්‍රධාන විෂයයක් ලෙස හැඳුරු සාමාන්‍ය උපාධිය හෝ ලෝහ සැකසුම් තාක්ෂණය ප්‍රධාන විෂයයක් ලෙස හැඳුරු උපාධිය

			<p>හෝ</p> <p>ඕනෑම උපාධියක් සමග අවම වශයෙන් NVQ 3 හෝ ඊට ඉහල මට්ටමේ ලෝහ සැකසුම් තාක්ෂණය පිළිබඳව ඩිප්ලෝමාවක් හදාරා තිබීම.</p>
29	සිංහල හා දෙමළ	<p>ඇලුමිනියම් පිරිසැකසුම් තාක්ෂණ අධ්‍යයනය (Aluminium Fabrication Studies)</p>	<p>සිවිල් / ඉදිකිරීම්/ යාන්ත්‍රික විෂය සහිත තාක්ෂණවේදී උපාධිය</p> <p>හෝ</p> <p>ඇලුමිනියම් පිරිසැකසුම් තාක්ෂණය ප්‍රධාන විෂයයක් ලෙස හැඳුරු උපාධිය</p> <p>හෝ</p> <p>ඕනෑම උපාධියක් සමග අවම වශයෙන් NVQ 3 හෝ ඊට ඉහල මට්ටමේ ඇලුමිනියම් පිරිසැකසුම් තාක්ෂණය පිළිබඳව ඩිප්ලෝමාවක් හදාරා තිබීම.</p>
30	සිංහල හා දෙමළ	<p>පරිගණක දෘඩාංග හා ජාලකරණය - වෙබ් නිර්මාණය හා මෘදුකාංග සංවර්ධනය (Computer Hardware & Networking - Web Designing & Software Development)</p>	<p>වසර තුනක කාලයකින් යුක්ත තොරතුරු තාක්ෂණය, පරිගණක විද්‍යාව/පරිගණක ඉංජිනේරු විද්‍යාව විෂය සහිත උපාධිය (එම උපාධිය සඳහා පහත සඳහන් විෂය ක්ෂේත්‍රයන්ට අදාළව විෂය කොටස් හදාරා සමත් වී තිබීම)</p> <p>හෝ</p> <p>වසර හතරක කාලයකින් යුක්ත තොරතුරු තාක්ෂණය, පරිගණක විද්‍යාව/පරිගණක ඉංජිනේරු විද්‍යාව පිළිබඳ උපාධිය (එම උපාධිය සඳහා පහත සඳහන් විෂය ක්ෂේත්‍රයන්ට අදාළව විෂය කොටස් හදාරා සමත් වී තිබීම)</p> <p>හෝ</p> <p>පරිගණක විද්‍යාව ප්‍රධාන විෂයයක් ලෙස හදාරා ඇති විද්‍යාවේදී/තාක්ෂණවේදී උපාධියක් ලබා තිබීම හා එහි මුළු විෂය සන්ධාරයෙන් 1/3 ක වටිනාකමක් සහිතව පහත සඳහන් විෂය ක්ෂේත්‍ර හදාරා තිබීම)</p> <p>විෂය ක්ෂේත්‍ර :-</p> <ol style="list-style-type: none"> I. Computer Hardware II. Computer System Engineering III. Computer Networks IV. Computer Architecture V. Operating System VI. Electronics VII. Arduino Technology VIII. IT Security IX. Network Security X. Information Security XI. Cyber Security XII. Computer Hardware and Network Related Projects
31	දෙමළ	<p>නිෂ්පාදනය (Manufacturing)</p>	<p>වසර තුනක කාලයකින් යුත් යාන්ත්‍රික ඉංජිනේරු විද්‍යාව පිළිබඳව උපාධියක් ලබා තිබීම.</p>
32	සිංහල හා දෙමළ	<p>සංචරණය හා ආගන්තුක සත්කාර (Tourism & Hospitality)</p>	<p>විද්‍යාවේදී සංචාරක කළමනාකරණය පිළිබඳ විශේෂ උපාධිය</p> <p>හෝ</p>

			<p>සත්කාරක සේවා කළමනාකරණය පිළිබඳ විද්‍යාවේදී විශේෂ උපාධිය</p> <p>හෝ</p> <p>ආගන්තුක සත්කාර හා විවේක කළමනාකරණය පිළිබඳ පරිපාලනවේදී උපාධිය</p> <p>හෝ</p> <p>ආගන්තුක සත්කාර, සංචාරක ව්‍යාපාර සිද්ධි පිළිබඳ කළමනාකරණ උපාධිය</p> <p>හෝ</p> <p>සංචාරක කළමනාකරණ උපාධිය</p> <p>හෝ</p> <p>සංචාරක සහ සංස්කෘතික සම්පත් කළමනාකරණ උපාධිය</p> <p>හෝ</p> <p>සංවර්ණය හා ආගන්තුක සත්කාර ප්‍රධාන විෂය සහිත උපාධියක් ලබා ගිණිම.</p>
33	සිංහල හා දෙමළ	විශේෂ අධ්‍යාපනය (Special Education)	<p>විශේෂ අධ්‍යාපනය පිළිබඳ උපාධිය</p> <p>හෝ</p> <p>අන්තර්කරණ අධ්‍යාපනය පිළිබඳ උපාධිය</p> <p>හෝ</p> <p>කථන හා ශ්‍රවණ විද්‍යාව පිළිබඳ විද්‍යාවේදී උපාධිය</p> <p>හෝ</p> <p>වාග් විද්‍යාව පිළිබඳ උපාධිය</p> <p>හෝ</p> <p>ළමා මනෝ විද්‍යාව ප්‍රධාන විෂයයක් සහිත උපාධිය.</p>
34	සිංහල හා දෙමළ	සාමාන්‍ය ඉංග්‍රීසි (General English)	<p>ඉංග්‍රීසි පිළිබඳ ශාස්ත්‍රවේදී විශේෂ උපාධිය</p> <p>හෝ</p> <p>සම්පූර්ණ අධ්‍යයන කාලය තුළ ම ඉංග්‍රීසි/ඉංග්‍රීසි සාහිත්‍ය ප්‍රධාන විෂයයක් ලෙස හදාරා ඇති ශාස්ත්‍රවේදී සාමාන්‍ය උපාධියක්.</p>

Teacher's Vacant Details District and Medium wise (Advanced Level) - 2023

S.No	Subject	TRINCOMALEE						BATTICALOA					AMPARA																						
		TRINCOMALEE		TRINCOMALEE NORTH		KANTHALE		KINNIYA		MUTHUR		BATTICALOA		BATTICALOA CENTRAL		BATTICALOA WEST		KALKUDAH		PADDIRUPPU		AMPARA		DEHIATTAKANDIYA		KALMUNAI		MAHAOAYA		THIRUKKOVIL		SAMMANTHURAI		AKKARAIPATTU	
		Sinhala Medium	Tamil Medium	Sinhala Medium	Sinhala Medium	Tamil Medium	Tamil Medium	Tamil Medium	Tamil Medium	Tamil Medium	Tamil Medium	Tamil Medium	Tamil Medium	Tamil Medium	Tamil Medium	Tamil Medium	Tamil Medium	Tamil Medium	Tamil Medium	Tamil Medium	Tamil Medium	Tamil Medium	Tamil Medium	Tamil Medium	Tamil Medium	Tamil Medium	Tamil Medium	Tamil Medium	Tamil Medium	Tamil Medium	Tamil Medium	Tamil Medium	Tamil Medium		
1	Chemistry	✓	✓			✓	✓		✓	✓	✓	✓	✓	✓	✓	✓	✓	✓	✓	✓	✓	✓	✓	✓	✓	✓	✓	✓	✓	✓	✓	✓			
2	Physics		✓	✓	✓	✓	✓	✓	✓	✓	✓	✓	✓	✓	✓	✓	✓	✓	✓	✓	✓	✓	✓	✓	✓	✓	✓	✓	✓	✓	✓	✓			
3	Biology			✓	✓	✓		✓		✓	✓	✓	✓	✓	✓	✓	✓	✓	✓	✓	✓	✓	✓	✓	✓	✓	✓	✓	✓	✓	✓	✓			
4	Agriculture Science			✓																															
5	Combined Maths	✓	✓	✓	✓	✓					✓	✓	✓	✓	✓	✓	✓	✓	✓	✓	✓	✓	✓	✓	✓	✓	✓	✓	✓	✓	✓	✓			
6	Engineering Technology	✓	✓		✓		✓	✓	✓	✓	✓	✓	✓	✓	✓	✓	✓	✓	✓	✓	✓	✓	✓	✓	✓	✓	✓	✓	✓	✓	✓	✓			
7	Bio-System Technology			✓				✓		✓	✓	✓	✓	✓	✓	✓	✓	✓	✓	✓	✓	✓	✓	✓	✓	✓	✓	✓	✓	✓	✓	✓			
8	Science for Technology	✓	✓	✓	✓		✓	✓	✓	✓	✓	✓	✓	✓	✓	✓	✓	✓	✓	✓	✓	✓	✓	✓	✓	✓	✓	✓	✓	✓	✓	✓			
9	Child Psychology & Care							✓					✓																						
10	Health & Social Care													✓																					
11	Physical Education & Sports	✓		✓			✓					✓																	✓						
12	Performing Arts			✓																															
13	Event Management													✓																					
14	A/L Art & Craft										✓	✓																	✓						
15	Interior Designing													✓																					
16	Fashion Designing		✓		✓																														
17	Graphic Design		✓				✓						✓												✓										
18	Landscaping	✓									✓																								
19	Applied Horticultural Studies				✓			✓																											
20	Livestock Product Studies		✓					✓	✓					✓													✓	✓	✓						
21	Food Processing Studies									✓																	✓								
22	Aquatic Resource Studies										✓														✓										
23	Plantation Product Studies		✓																								✓								
24	Construction Studies		✓		✓		✓		✓	✓		✓	✓		✓	✓																			
25	Automobile Studies	✓	✓				✓	✓	✓	✓		✓	✓	✓	✓	✓	✓	✓	✓	✓	✓	✓	✓	✓	✓	✓	✓	✓	✓	✓	✓	✓	✓		
26	Electrical and Electronic Studies			✓				✓					✓	✓												✓									
27	Textile & Apparel Studies		✓					✓					✓	✓	✓	✓	✓	✓	✓	✓	✓	✓	✓	✓	✓	✓	✓	✓	✓	✓	✓	✓	✓		
28	Metal Fabrication Studies													✓													✓								
29	Aluminum Fabrication Studies	✓						✓						✓																					
30	Computer Hardware & Networking (Web Des & Software Dev)	✓	✓	✓	✓									✓	✓												✓								
31	Manufacturing													✓	✓												✓								
32	Tourism & Hospitality			✓				✓	✓	✓		✓	✓															✓							
33	Special Education		✓				✓		✓	✓		✓	✓	✓	✓	✓	✓	✓	✓	✓	✓	✓	✓	✓	✓	✓	✓	✓	✓	✓	✓	✓	✓		
34	A/L General English	✓	✓	✓	✓	✓	✓	✓	✓	✓	✓	✓	✓	✓	✓	✓	✓	✓	✓	✓	✓	✓	✓	✓	✓	✓	✓	✓	✓	✓	✓	✓	✓		